

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| നിർയാതനാപദ്ധതിഃ അഷ്ടമീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| നിർയാതനാപദ്ധതിഃ അഷ്ടമീ ||

ശ്രീമാൻ വേംകടനാഥാര്യഃ കവിതാർക്കികകേസരീ |
വേദാന്താചാര്യവർയോ മേ സന്നിധത്താം സദാ ഹൃദി ||

അഭിഷേകോത്സവാത് തസ്മാത് യസ്യ നിർയാതനോത്സവഃ |
അത്യരിച്യത താം വന്ദേ ഭവ്യാം ഭരതദേവതാം || 8.1 ||

ഉപാസ്യ വർഷാണി ചതുർഭുഗ ത്വാം
ഉത്താരികാമുത്തരകോസലസ്ഥാഃ |
സന്നന്ദനാദ്യൈരപി ദുർവ്വിഗാഹം
സാന്താനികം ലോകമവാപുരഗ്ന്യം || 8.2 ||

പാദാവനി! പ്രത്യയിതോ ഹനുമാൻ
സീതാമിവ ത്വാം ചിരവിപ്രയുക്താം |
പ്രണമ്യ പൗലസ്ത്യരിപോരുദന്തം
വിജ്ഞാപയാമാസ വിനീതവേഷഃ || 8.3 ||

തവാഭിഷേകാന്മണിപാദരക്ഷേ! |
മൂലേ നിഷേകാദിവ വൃദ്ധിയോഗ്യാത് |
ജഹുസ്തദൈവ ത്രിദശാംഗനാനാം
പ്രജ്ഞാനതാം പത്രലതാംകുരാണി || 8.4 ||

സർവ്വതസ്ത്വദഭിഷേകവാസരേ
സമ്യഗുദ്ധ്യതസമസ്തകണ്ടകേ |
രാഘവസ്യ വിപിനേഷു പാദുകേ!
യത്ര കാമഗമതാ വ്യവസ്ഥിതാ || 8.5 ||

കിം ചതുർഭുഗഭിരേവ വത്സരൈഃ
നിത്യമേവ മണിപാദുകേ യുവാം |

പാദയോസ്ത്രിഭുവനാധിരാജയോഃ
യൗവരാജമധിഗച്ഛതം സ്വയം || 8.6 ||

രാമസ്യ രാക്ഷസവധത്വരിതസ്യ കാലേ
പാദാവനി! പ്രകടയന്നിവ പാർഷ്ണിഗുപ്തിം |
ആചിത്രകൂടമധിഗമ്യ ശശംസ വാർത്താം
അവ്യാഹതത്വദഭിഷേകമൃദംഗനാദഃ || 8.7 ||

ഭദ്രാണി ദേവി! ജഗതാം പ്രതിപാദയിഷ്യൻ
പ്രാഗേവ യേന ഭവതീം ഭരതോദ്ഭൃഷിഞ്ചത് |
മന്യേ കപീശ്വരവിഭീഷണയോർയഥാവത്
സന്തന്യതേ സ്ഥ തത ഏവ കിലാഭിഷേകഃ || 8.8 ||

സംഭിദ്യമാനതമസാസരയുപനീതൈഃ
സംവർദ്ധിതസ്ത്വ ശുഭൈരഭിഷേകതോയൈഃ |
മന്യേ ബഭൂവ ജലധിർമ്മണിപാദരക്ഷേഃ!
രാമാസ്ത്രപാവകശിഖാഭിരശോഷണീയഃ || 8.9 ||

പാദാവനി! ത്വദഭിഷേചനമംഗലാർത്ഥം
ഭേരീശതം ഭൃശമതാഡ്യത യത് പ്രതീതൈഃ |
ആകർണ്ണ്യ തസ്യ സഹസാ തുമുലം നിനാദം
ലംകാകവാടനയനാനി നിമീലിതാനി || 8.10 ||

താപോദ്ഗമസ്ത്വദഭിഷേകജലപ്രവാഹൈഃ
ഉത്സാരിതസ്ത്വരിതമുത്തരകോസലേഭ്യഃ |
ലേഭേ ചിരായ രഘുപുംഗവപാദരക്ഷേഃ!
ലംകാവരോധസുദ്യശാം ഹൃദയേഷു വാസം || 8.11 ||

ആവർജ്ജിതം വിധിവിദാ മണിപാദരക്ഷേഃ!
പദ്മാസനപ്രിയസുതേന പുരോഹിതേന |
ആസീന്നിദാനം അഭിഷേകജലം ത്വദീയം
നക്തഞ്ചരപ്രണയിനീനയനോദകാനാം || 8.12 ||

ദേവി! ത്വയാ സ്നപനസംപദി സംശ്രിതായാം
 ദശേഷ പുരേ ദശമുഖസ്യ വലീമുഖേന |
 ആസീത് തതഃ പ്രഭൃതി വിശ്വജനപ്രതീതം
 അദ്ഭ്യോഽഗ്നിരിത്യവിതഥം വചനം മൂനീനാം || 8.13 ||

ആയോധ്യകൈസ്ത്വദഭിഷേകസമിദ്ധഹർഷൈഃ
 ആധ്മാപിതാഃ ശ്രൂതിസുഖം നന്നു തേ തദാനീം |
 രാമസ്യ രാക്ഷസശിരോലവനേഽപ്യശാമ്യൻ
 യേഷാം ധനിർവ്വിജയശംഖരവോ ബഭൂവ || 8.14 ||

പ്രഥയിതും അഭിഷേകം പാദുകേ! താവകീനം
 ദുരിതശമനദക്ഷേ ദുന്ദുഭൗ താഡ്യമാനേ |
 സപദി പരിഗൃഹീതം സാധ്യസം ദേവി! നൂനം
 ദശവദനവധൂനാം ദക്ഷിണൈർന്നേത്രകോശൈഃ || 8.15 ||

രഘുപതിപദരക്ഷേ! രത്നപീഠേ യദാ ത്വാം
 അഖിലഭൂവനമാന്യാം അഭ്യുഷിഞ്ചത് വസിഷ്ഠഃ |
 ദശമുഖമഹിഷീഭിർദ്ദേവി! ബാഷ്പായിതാഭിഃ
 സ്തനയുഗമഭിഷേകതും തത്ക്ഷണാദമ്പമംസ്ഥാഃ || 8.16 ||

രാമാസ്ത്രാണി നിമിത്തമാത്രമിഹ തേ ലബ്ധാഭിഷേകാ സ്വയം
 രക്ഷസ്തത് ക്ഷപയാഞ്ചകാര ഭവതീ ഭദ്രാസനസ്ഥായിനീ |
 യദ്ദോഷ്ണാം അതിവേലദർപ്പദവമുജാലോഷ്മലാനാം തദാ
 നിഷ്പിഷ്ടൈഃ കലധൗതശൈലശിവരൈഃ കർപ്പൂര-
 ചൂർണ്ണായിതം || 8.17 ||

ശ്രുത്വൈവം ഹനുമന്ദുവാദ് രഘുപതേഃ പ്രത്യാഗതിം തത്ക്ഷണാത്
 ആസീദദ്ഭരതാനുവർത്തനവശാദ് ആരൂഢകുംഭസ്ഥലാം |
 കാലോന്നിദ്രകദുഷ്ണദാനമദിരാമാദ്യദ്രിരേഹധനി-
 ശ്ലോഘാചാടുഭിരസ്തുതേവ ഭവതീം ശത്രുഞ്ജയഃ കുഞ്ജരഃ || 8.18 ||

പ്രത്യാഗതസ്യ ഭവതീം അവലോക്യ ഭർത്തുഃ
 പാദാരവിന്ദസവിധേ ഭരതോപനീതാം |
 പൂർവ്വാഭിഷേകവിഭവാഭ്യുചിതാം സപർയാം
 മധ്യേ സതാം അകൃത മൈഥിലരാജകന്യാ || 8.19 ||

സംപ്രേക്ഷ്യ മൈഥിലസുതാ മണിപാദരക്ഷേ! |
 പ്രത്യുദ്ഗതസ്യ ഭവതീം ഭരതസ്യ മൗലൗ |
 നിർദ്ദിശ്യ സാ നിഭൃതം അഞ്ജലിനാ പുരസ്താത്
 താരാദികാഃ പ്രിയസഖീരശിഷത് പ്രണന്തും || 8.20 ||

തുല്യേഽപി ദേവി! രഘുവീരപദാശ്രയത്വേ
 പൂർവ്വാഭിഷേകമധിഗമ്യ ഗരീയസീ ത്വം |
 തേനൈവ ഖലഭജതാം മണിപാദരക്ഷേ!
 രക്ഷഃപ്ലവംഗമപതീ ഭവതീം സ്വമൂർധ്നാ || 8.21 ||

നിർവൃത്തരാക്ഷസചമുമൃഗയാവിഹാരോ
 രംഗേശ്വരഃ സ ഖലു രാഘവവംശഗോപ്താ |
 വംശക്രമാദുപനതം പദമാദദാനോ
 മാന്യം പുനസ്ത്വയി പദം നിദധേ സ്വകീയം || 8.22 ||

തത്താഭ്യശോഃ ചരണയോഃ പ്രണിപത്യ ഭർത്തുഃ
 പൗരാസ്ത്വയാ വിധൃതയോഃ പ്രതിപന്നസത്വാഃ |
 പ്രാപ്താഭിഷേകവിഭവാമപി പാദുകേ! ത്വാം
 ആനന്ദബാഷ്പസലിലൈഃ പുനരഭ്യഷിഞ്ചൻ || 8.23 ||

മാതസ്ത്വയൈ സമയേ വിഷമേഽപി സമ്യക്
 രാജമ്പതീം വസുമതീം അവലോക്യ രാമഃ |
 സഞ്ജീവനായ ഭരതസ്യ സമഗ്രഭക്തഃ
 സത്യപ്രതിശ്രവതയൈവ ചകാര രാജ്യം || 8.24 ||

പാദാവനി! പ്രതിഗതസ്യ പുരീമയോധ്യാം
 പൗലസ്ത്യഹന്തുരഭിഷേകജലാർദ്രമൂർത്തേഃ |

അസേ യഥാർഹം അധിവാസ്യ നിജൈർയശോഭിഃ
കസ്തുരികേവ നിഹിതാ വസുധാ ത്വയൈവ || 8.25 ||

യാഽസൗ ചതുർദൂശ സമാഃ പതിവിപ്രയുക്താ
വിശ്വംഭരാ ഭഗവതീ വിധൂതാ ഭവത്യാ |
വിന്യസ്യ താം രഘുപതേർഭൂജശൈലശൃങ്ഗേ
ഭൂയോഽപി തേന സഹിതാം ഭവതീ ബഭാര || 8.26 ||

നിസ്തീർണ്ണഭൂഃഖജലധേരനഘസ്യ ദേവി!
ത്വത്സംപ്രയുക്തരഘുനാഥപദാമ്പയേന |
സദ്യഃ സനന്ദനമുഖൈരപി ദൂർന്നിരീക്ഷാ
സാമ്രാജ്യസംപദപരാ ഭരതസ്യ ജ്ജേതേ || 8.27 ||

നിർഗൃത്യ ദേവി! ഭരതാഞ്ജലിപദ്മധ്യാത്
ഭൂയഃ സമാഗതവതീ പുരുഷോത്തമേന |
പദ്മേവ ഭദ്രമഖിലം മണിപാദരക്ഷേ
പ്രാദുശ്ചകാര ഭവതീ ജഗതാം ത്രയാണാം || 8.28 ||

രഘുപതിമധിരോപ്യ സ്ഥോചിതേ രത്നപീഠേ
പ്രഗുണം അഭജമാസ്ത്വം പാദുകേ! പാദപീഠം |
തദപി ബഹുമതിസ്തേ താദൃശീ നിത്യമാസീത്
ക്ഷ നു ഖലു മഹിതാനാം കൽപ്യതേ താരതമ്യം || 8.29 ||

അനുവൃത്തരാമഭാവഃ ശംകേ നിർവ്വിഷ്ടചക്രവർത്തിപദാം |
അധുനാഽപി രംഗനാഥഃ സചമത്കാരം പദേന ഭജതി ത്വാം || 8.30 ||

|| ഇതി ശ്രീപാദുകാസഹസ്രേ നിർയാതനാപദ്ധതിഃ അഷ്ടമീ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||